

مبلغ اسلام

مولانا رحمت اللہ کیرانوی علیہ الرحمہ

سید منور علی شاہ بخاری (امریکہ)

مبلغ اسلام

مولانا رحمت اللہ کیرانوی علیہ الرحمہ

ترتیب۔ سید منور علی شاہ بخاری قادری رضوی غورغشتوی (امریکہ)

مولانا رحمت اللہ بن خلیل الرحمن محلہ دربارکلاں کیرانہ ضلع مظفرنگر (یوپی۔ بھارت) میں جمادی الاولیٰ ۱۲۳۳ھ/۱۸۱۸ء میں پیدا ہوئے، آپ کا سلسلہ نسب اکتیس واسطوں سے حضرت عثمان غنی رضی اللہ تعالیٰ عنہ سے ملتا ہے، اسی خاندان کے ایک بزرگ گاڈرون سے ہجرت کر کے پانی پت (کرناٹ۔ ہندوستان) آ کر سکونت پذیر ہو گئے تھے، جن کی اولاد میں خواجہ مخدوم جلال الدین کبیر الاولیاء (پ ۶۳۵ھ۔ ف ۵۲ھ) ایک نامور بزرگ گزرے ہیں، مولانا رحمت اللہ کیرانوی انہیں بزرگ کی چودہویں پشت میں آتے ہیں۔ بارہ برس کی عمر میں قرآن کریم اور فارسی کی ابتدائی کتابیں پڑھیں، پھر تحصیل علم کے شوق میں دہلی چلے آئے اور مولانا محمد حیات (خلیفہ حضرت شاہ سلیمان تونسوی) کے مدرسے میں داخل ہو گئے، یہ مدرسہ شاہ سید صابر علی معروف بہ ”صابر بخش“ کی خانقاہ میں قائم تھا، اس کے علاوہ آپ نے مفتی سعد اللہ مراد آبادی، مولانا عبدالرحمن چشتی، مولانا احمد علی مظفرنگری، مولانا امام بخش صہبائی سے درس نظامی کی تکمیل کی اور شاہ عبدالغنی وغیرہ سے دورہ حدیث پڑھا، طب کی تعلیم حکیم فیض محمد حاصل کی۔

تحصیل علم سے فراغت کے بعد ۱۲۵۶ھ میں شادی ہوئی، دہلی میں کچھ عرصہ طائزمت کی، اس دوران والد ماجد کا انتقال ہو گیا تو آپ وطن واپس آ کر درس و تدریس میں مشغول ہو گئے۔ آپ کے بعض اہم شاگردوں مولانا عبدالسمیع بیدل رامپوری، مصنف انوار سلسلہ (متوفی ۱۳۱۸/۱۹۰۰ء)، مولانا شاہ ابو الخیر دہلوی (متوفی ۱۳۳۱ھ/۱۹۲۳ء)، مولانا عبدالوہاب ویلوری (بانی مدرسہ باقیات الصالحات، مدراس) اور مولانا نور احمد امرتسری (متوفی ۱۳۳۸ھ/۱۹۲۰ء)، مولانا احمد دین چکوالی (متوفی ۱۳۳۷ھ/۱۹۲۹ء)، مولانا حافظ الدین دجانونی (متوفی ۱۳۲۵ھ/۱۹۰۷ء) کے علاوہ متعدد کیرانوی مشاہیر شامل ہیں۔

مولانا رحمت اللہ کیرانوی نے جس دور میں آنکھیں کھولیں، مسلمانوں کے لئے وہ بڑا رستاخیز دور تھا، نہ صرف برصغیر بلکہ پورا عالم اسلام نوآبادیات کے پنجوں میں جکڑا ہوا تھا، انگریزوں نے مسلمانوں کو عیسائی بنانے کے لئے ہندوستان کے طول و عرض میں مشن اسکول، مشن اسپتال بورشمن فنڈ قائم کئے، برطانیہ سے پادریوں کی ایک پوری کھیپ ہندوستان آئی اور اپنے مشن کا آغاز کر دیا، مبلغ اسلام مولانا رحمت اللہ کیرانوی علیہ الرحمہ نے اس

طرف توجہ دی اور ”ازالۃ الاوهام“ کے نام سے عیسائیت کے رد میں ایک کتاب تالیف کرنی شروع کی، اسی دوران آپ کو خواب میں حضور ﷺ کی زیارت نصیب ہوئی، تاہم پادریوں کی یلغار، ہندوستان کے قریہ قریہ تک پہنچ گئی، چنانچہ مولانا کیرانوی نے مولانا احمد بنالوی، مولانا ولی اللہ لاہوری، مولانا فیض احمد بدایونی اور ڈاکٹر وزیر خاں کو عیسائیت کی تردید کے لئے تیار کیا۔

جرمن نژاد پادری سی جی فنڈر تمام پادریوں کا سربراہ تھا، اس نے ہندوستان آکر مشنریز کی سرگرمیاں تیز کیں، اس نے آگرہ کو اپنا مستقر بنایا، اور وہیں اپنی کتاب ”میزان الحق“ کا اردو ترجمہ شائع کرایا، یہ کتاب نہ صرف انتہائی جارحانہ تھی بلکہ اسلامی مقدسات کی تنقیص و توہین سے پر تھی۔

اس کتاب کا پہلا جواب مولانا آل حسن موہانی (متوفی ۱۸۷۲ء) نے ”استفسار“ کے عنوان سے دیا، مولانا آل حسن، مولانا حسرت موہانی کے پڑا تھا، لیکن فنڈر کی قیادت میں عیسائی مبلغین کی سرگرمیاں روز بروز بڑھتی گئیں، انہیں حکومت کا مکمل تعاون حاصل تھا، ممالک متحدہ آگرہ اور بودھ کالیفینٹ گورنر ولیم میور، پادری فنڈر کا ذاتی دوست تھا، میور کی کتاب ”لائف آف محمد“ پر فنڈر کی کتابوں بالخصوص ”میزان الحق“ کے گہرے اثرات ملتے ہیں، بلکہ بعض مصادر کی رو سے میور نے یہ کتاب فنڈر کے مشورے پر ہی لکھی تھی۔

اس صورت حال سے اسلامیان ہند میں شدید تشویش و بے چینی تھی۔ مسلم قیادت بھی سخت اضطراب میں تھی، ان چیرہ دستیوں کا جواب دینے کے لئے ایک ایسے شخص کی ضرورت تھی جو جرأت و شہامت سے بھی متصف ہو اور علم و لیاقت سے بھی، جو نہ صرف علوم اسلامیہ پر پوری قدرت رکھتا ہو بلکہ عیسائی مذہبی علوم سے بھی ماحقہ واقف ہو، چنانچہ اللہ تعالیٰ نے اپنا فضل فرمایا اور مولانا رحمت اللہ کیرانوی نے پادری فنڈر کو مناظرے کا چیلنج دیا۔

(رسالہ ”افکار رشادہ“، شکرہ، جنوری ۱۹۰۲ء، ص ۳۹۵)

اس چیلنج کے بعد مولانا رحمت اللہ کیرانوی، مولانا امیر اللہ کے ہمراہ پادری فنڈر کے مکان پر گئے تاکہ مناظرہ کا وقت طے کریں، مگر ملاقات نہ ہو سکی، پھر باہمی خط و کتابت کے ذریعہ محلہ عبدالمسیح آگرہ میں ۱۱/رجب ۱۲۷۰ھ/۱۰/اپریل ۱۸۵۳ء بروز پیر کو علی الصبح مناظرہ طے ہوا، اس مناظرہ کے بنیادی موضوعات (۱) تنسخ بائبل (۲) تحریف بائبل (۳) تثلیث اور الوہیت مسیح (۴) اثبات نبوت محمدی۔

مسلمانوں کی طرف سے مناظرہ اول مولانا رحمت اللہ کیرانوی، مناظرہ دوم ڈاکٹر وزیر خاں، اور مولانا فیض احمد بدایونی مقرر ہوئے، عیسائیوں کی طرف سے مناظرہ اول پادری فنڈر فرماتے تھے، اس مناظرہ کے پہلے اجلاس میں جو لوگ شریک تھے ان میں سے بعض کے نام یہ ہیں:

مفتی ریاض الدین، مفتی خادم علی، مفتی سراج الحق، مولانا حضور احمد سہوانی، مولانا امیر اللہ مختار راجہ بنارس، مولانا قمر الاسلام خطیب مسجد آگرہ، مولانا سراج الاسلام، مولانا کریم اللہ بھجراوی، حکیم قاضی فرخند علی گوپاموی، مسٹر اسمتہ حاکم صدر دیوبند، مسٹر کرچن سکند صوبہ پورٹ، مسٹر ولیم میور مجسٹریٹ علاقہ فوج، مسٹر لیڈلی ترجمان حکومت، پادری ولیم گلنٹن، پنڈت جگن کشور، راجا یلوان سنگھ بنارس اور اس کے علاوہ ہر گروہ کے ممتاز لوگ شامل تھے، اس مناظرہ میں یہ شرط بڑی خصوصیت کی حامل تھی کہ اگر پادری فتنہ شکست کھا گیا تو وہ اسلام قبول کر لے گا، اور اگر مولانا کیرانوی ہار گئے تو وہ عیسائیت قبول کر لیں گے، اس لئے عوام و خواص کو اس مناظرے سے بے حد دلچسپی ہو گئی تھی، سب سے پہلے پادری فتنہ رکھڑا ہوا اور کہا:

”یہ جاننا ضروری ہے کہ یہ مناظرہ کیونکر منعقد ہوا، یہ مولانا رحمت اللہ کی سعی و کوشش اور خواہش کا نتیجہ ہے، اس سے فائدہ کی صورت میرے نزدیک نظر نہیں آتی، میری تمنا یہ ہے کہ دین عیسوی کی حقیقت مسلمانوں کے سامنے رکھوں، مباحثہ کا عنوان نسخ تحریف، الوہیت، حیات مسیح، تثلیث اور رسالت محمد صلی اللہ علیہ وسلم ہوئے ہیں۔ اس کے بعد مولانا کیرانوی کھڑے ہوئے اور انجیل کی نسخ تحریف پر بڑی غاضبانہ بحث کی اور عیسائیوں کی کتابوں سے نسخ تحریف ثابت کی، چنانچہ پادری فتنہ نے سات آٹھ جگہ تحریف کا اقرار کیا، مولانا قمر الاسلام اور مفتی خادم علی نے کہا ”لکھو کہ پادری فتنہ نے سات آٹھ جگہ تحریف کا اقرار کیا ہے۔“

پادری فتنہ نے کہا، ہاں لکھ لو مگر اس سے کتب مقدسہ کی صحت میں کوئی فرق نہیں پڑتا، اس پر مولانا کیرانوی نے فرمایا کہ جس وثیقہ میں ایک جگہ تحریف ثابت ہو جائے تو وہ قابل اعتبار نہیں رہتا، یہاں تو پادری صاحب خود سات آٹھ جگہ تحریف کا اقرار کر رہے ہیں، اس گفتگو پر مناظرہ دوسرے دن کے لئے ملتوی ہو گیا۔

دوسرے روز ۱۲/رجب ۱۲۷۰ھ/۱۱ اپریل ۱۸۵۳ء بروز منگل صبح کو دوبارہ مناظرہ شروع ہوا، جس میں مندرجہ ذیل افراد شریک تھے، مفتی ریاض الدین، مفتی اسد اللہ صدر الصدور، مولانا فیض احمد، مولانا حضور احمد، مولانا امیر اللہ، مولانا قمر الاسلام، مولانا امجد علی وکیل، مولانا سراج الحق، مفتی خادم علی، مولانا امیر علی شاہ، مولانا قمر الدین، مولانا مظفر علی شاہ جعفری، سید صفدر علی شاہ شکوہ آبادی، مولانا امیر اللہ وکیل، مولانا معین الدین، سید باقر علی شاہ، مولانا کریم اللہ خاں بھجراوی، سید حافظ حسین شاہ، حافظ خدا بخش، ڈاکٹر الہام اللہ گوپاموی، مفتی افہام اللہ ساحر، قاضی باقر علی ہمدانی، مولانا سید علی شاہ تپش، مرزا زین العابدین، سید فضل حسین، ڈاکٹر وزیر الدین فرخ آبادی، غلام محمد خاں، خلیفہ گلزار علی اسیر، غلام قطب الدین خاں باطن، مولانا سراج الاسلام اور دوسرے بے شمار لوگ موجود تھے۔

پہلے دن کے مناظرہ کی شہرت عام ہو چکی تھی، اس لئے دوسرے دن حاضرین کی تعداد زیادہ تھی، اس اجلاس میں انجیل میں تحریف کی بقیہ بحث جاری رہی، شکست خوردہ کی برہمنوں کی طبعی امر ہے، اس لئے پادری فرنج بار بار ترش روی کا مظاہرہ کرتے، چنانچہ یہ اجلاس بھی اختتام بحث کے بغیر ہی ختم ہو گیا۔

تیسرے روز پادری فنڈ رمیدان مناظرہ میں نہ آیا اور اپنی اس خفت کو مٹانے کے لئے مولانا کیرانوی کو خط لکھا کہ آپ نے دوران مناظرہ جو عبارات پیش کی تھیں میں نے ان پر اعتماد کر لیا تھا، لیکن بعد میں جب اصل عبارات کو دیکھا تو مطلب کچھ اور نکلا، اس لئے میں وہ تمام عبارات بھیج رہا ہوں، حضرت مولانا کیرانوی نے پادری فنڈ کے تمام سوالوں کا جواب دیا اور یہ خط و کتابت کافی دنوں تک جاری رہی۔

اس شکست و گریخت کے بعد ایک عرصہ بعد پادری فنڈ نے ڈاکٹر وزیر خاں سے دوبارہ چھیڑ چھاڑ شروع کی تو ڈاکٹر صاحب نے اسے لکھا :

”پہلے آپ مولانا رحمت اللہ صاحب کی باتوں کا جواب دیجئے اس کے بعد اگر مباحثہ کرنا ضروری ہے تو اپنی کتب دینیہ سے ہاتھ دھو کر ان کو موافق اصلاح اہل اسلام کے منسوخ بحرف مان کر تھیلٹ کے میدان میں قدم رکھیں، جب یہ مسئلہ طے ہو جائے گا تو حضرت خاتم المرسلین کی نبوت کے عنوان پر گفتگو کی جائے گی۔“

(تجلیات مہر انور، از شاہ حسین گردیزی، مطبوعہ مکتبہ میریہ گولڑا، اسلام آباد، ص ۳۱۰ تا ۳۱۲)

جنگ آزادی میں مولانا کیرانوی کا کردار

مولانا رحمت اللہ کیرانوی کی مذہبی حمیت نے انگریزوں کی اس بے دینی کو برداشت نہ کیا، اور اسلام کی مدافعت کے لئے میدان عمل میں نکل آئے، لیکن اب دیوبندی مکتب فکر کا اصرار ہے کہ جہاد حریت اور مدافعت اسلام کے سلسلہ میں خدمات انجام دینے والا طبقہ تھا نہ بھون، مانو، گنگوہ اور ڈابھیل سے نکلا اور ان صوفیائے کرام نے تو مجالس میلاد، فاتحہ خوانی اور عرس منعقد کرنے کے سوا کچھ نہ کیا، حالانکہ دنیا جانتی ہے کہ صوفیائے کرام کا یہی طبقہ تھا جس نے نہ صرف دین کی حمایت کے لئے مرہٹوں، سکھوں، جاٹوں، ہندوؤں اور عیسائیوں سے علمی اور عملی جہاد کیا، اور انہوں نے اپنی زبان، قلم، علم اور عمل سے اسلام کے دشمنوں کو ہر محاذ پر شکست دی، اور ان ہی کی مخلصانہ کوششوں کا نتیجہ ہے کہ آج اسلام باقی ہے اور مسلمانوں کے دل اللہ اور رسول ﷺ کی محبت سے سرشار ہیں، نام نہاد جہادی مکتب فکر کا کہنا ہے کہ جہاد حریت کے لئے علمائے دیوبند بھی مولانا رحمت اللہ کیرانوی کی طرح سرگرم عمل تھے، حالانکہ اس سلسلہ میں دیوبندی علماء کا مولانا رحمت اللہ کیرانوی سے کوئی تعلق نہیں، یہ لوگ تو مجاہدین کو باغی کہتے تھے، دیوبندی مولوی محمد تقی عثمانی (کراچی) نے مولانا کیرانوی علیہ الرحمہ کی کتاب ”اظہار الحق“ کے اردو

ترجمہ ”بائبل سے قرآن تک“ کے مقدمہ میں دھاندلی سے کام لیتے ہوئے ص ۱۹ پر دیوبندی علماء کو جنگ آزادی ۱۸۵۷ء کا مجاہد ثابت کرنے کی ناکام کوشش کی ہے جو کہ حقائق کے برعکس ہے، دیوبندی علماء کا جہاد جنگ آزادی ۱۸۵۷ء میں کردار درج ذیل ہے۔

علماء دیوبند اور جہاد جنگ آزادی

اس سلسلے میں مولوی گنگوہی کے سوانح نگار عاشق الہی میرٹھی لکھتے ہیں کہ :

”جب ”بغاوت“ و ”فساد“ کا قصہ شروع ہوا اور ”رحم دل“ گورنمنٹ نے دوبارہ غلبہ پا کر ”باغیوں“ کی سرکوبی شروع کی تو جن بزدل مفسدوں کو سوائے اس کے اپنی رہائی کا کوئی چارہ نہ تھا کہ جھوٹی تہمتوں اور مخبری کے پیشے سے سرکاری خیر خواہ اپنے کو ظاہر کریں، انہوں نے اپنا رنگ جمایا اور ان گوشہ نشین حضرات پر بھی بغاوت کا الزام لگایا اور یہ مخبری کی کہ تھانہ بھون کے فساد میں اصل الاصول ہی لوگ تھے، اور شاہی کی تحصیل پر حملہ کرنے والا بھی گروہ تھا، ہستی کی دکانوں کے چھپرا انہوں نے تحصیل کے دروازہ پر جمع کئے پورائس میں آگ لگادی..... سرکاری خزانہ لوٹا حالانکہ یہ کھل پوش فاقہ کش نفس کش حضرات فسادوں سے کوسوں دور تھے۔“

(تذکرۃ الرشید، ص ۷۹)

مولوی رشید احمد گنگوہی سے سوال ہوا کہ تم نے مفسدوں (مجاہدین جنگ آزادی) کا ساتھ دیا اور فساد کیا؟ مولوی رشید احمد گنگوہی نے جواب دیا:

”ہمارا کام فساد نہیں نہ ہم مفسدوں کے ساتھی“

سوال ہوا کہ تم نے سرکار کے مقابلہ میں ہتھیار اٹھائے؟ مولوی رشید احمد گنگوہی نے اپنی تسبیح کی طرف اشارہ کر کے فرمایا ہمارا ہتھیار تو یہ ہے۔“

(تذکرۃ الرشید، ص ۸۵)

سوانح نگار عاشق الہی میرٹھی لکھتے ہیں کہ مولوی رشید احمد گنگوہی یہ سمجھے ہوئے تھے کہ:

”میں جب حقیقت میں سرکار کا فرمانبردار ہوں تو جھوٹے الزام سے میرا بال بھی بیکانہ ہوگا اور اگر مارا بھی گیا تو سرکار (انگریز) مالک ہے اُسے اختیار ہے جو چاہے کرے۔“

(تذکرۃ الرشید، ص ۸۰)

یہی عاشق الہی میرٹھی لکھتے ہیں:

”ہر چند کہ یہ حضرات حقیقتاً بے گناہ تھے مگر دشمنوں کی یا وہ گوئی نے ان کو باغی و منفذ اور مجرم سرکاری خطا وار ٹھہرا رکھا تھا اس لئے گرفتاری کی تلاش تھی مگر حق تعالیٰ کی حفاظت برسر تھی اس لئے کوئی آنچ نہ آئی اور جیسا کہ آپ حضرات اپنی مہربان سرکار کے دلی خیر خواہ تھے تازیت خیر خواہ ہی ثابت رہے۔“

(مذکرۃ الرشید ص ۷۹)

مولانا رحمت اللہ کیرانوی اور جہاد جنگ آزادی

مشہور دیوبندی مؤرخ پروفیسر محمد ایوب قادری (متوفی ۱۹۸۳ء۔ کراچی) لکھتے ہیں:

”ضلع مظفر نگر (یو پی) کے دوسرے محاذ کیرانہ پر امیر جہاد مولوی رحمت اللہ کیرانوی تھے جو مذہب عیسوی کے رد میں شہرت عظیم رکھتے تھے اور مناظر کامل تھے، کیرانہ میں مولوی رحمت اللہ نے یہ (جہاد کا) فرض پورا کیا، مولانا رحمت اللہ نے انگریزی فوج کا مقابلہ کیا، چونکہ کیرانہ اور اس کے نواح میں مسلم گوجروں کی آبادی ہے لہذا مولوی رحمت اللہ کیرانوی کے ساتھ گوجروں کی قیادت چودھری عظیم الدین کر رہے تھے، اس زمانے میں نماز عصر کے بعد مجاہدین کی تنظیم و تربیت کے لئے کیرانہ کی جامع مسجد کی سیڑھیوں پر نقارہ کی واز پر لوگوں کو جمع کیا جاتا اور اعلان کیا جاتا ”**ملک خدا کا، حکم مولوی رحمت اللہ کا**“۔ اس کے بعد جو کچھ کہنا ہوتا تھا وہ عوام کو سنایا جاتا، کیرانہ کے محاذ پر بظاہر شکست کا امکان نہ تھا مگر بعض ایسے وطن کی زمانہ سازی اور مجبوروں کی سازش نے حالات کا رخ بدل دیا، کیرانہ میں گورافوج اور توپ خانہ داخل ہوا، محلہ دربار کے دروازے کے سامنے توپ خانہ نصب کیا گیا اور گورہ فوج نے محلہ دربار کا محاصرہ کر لیا، ہر گھر کی تلاشی لی گئی، عورتوں، بچوں اور ہر شخص کو فردا فردا دربار سے باہر نکالا گیا، اس لئے کہ مجبوروں نے اطلاع دی تھی کہ مولانا دربار میں روپوش ہیں۔“

کیرانہ کے قریب ”نچینڈھ“ مسلمان گوجروں کا ایک گاؤں ہے جہاں مولانا رحمت اللہ اپنی باقی ماندہ فوج کے ساتھ پہنچے، خود نچینڈھ کے لوگ بھی مجاہدین میں شریک تھے، اسی دوران گورافوج کے ایک گھوڑ سوار دستہ نے ”نچینڈھ“ کا رخ کیا، کیرانہ اور قرب و جوار کے تمام حالات کی اطلاع مولانا کو ملتی رہتی تھی، ”نچینڈھ“ کے کھیا (گاؤں) کا چودھری یا نمبردار کو جب فوج کا آنا معلوم ہوا تو اس نے جماعت کو منتشر کر دیا اور مولانا رحمت اللہ سے کہا کہ کھر پا لے کر کھیت میں گھاس کاٹنے چلے جائیں، گا فوج اسی کھیت کی پلڈنڈی سے گذری، مولانا رحمت اللہ فرمایا کرتے تھے ”میں گھاس کاٹ رہا تھا اور گھوڑوں کی ناپوں سے جو کنکریاں اڑتی تھیں وہ میرے جسم پر لگتی تھیں اور میں ان کو اپنے پاس سے گذرتا ہوا دیکھ رہا تھا۔“

گورافوج نے گاؤں کا محاصرہ کیا، کھیا کو گرفتار کر لیا گیا، پورے گاؤں کی تلاشی لی گئی، مگر مولانا کا پتہ نہ چلا
 مجبوراً یہ فوجی دستہ کیرانہ واپس ہوا، حالات پر قابو پا لیا گیا، مولانا رحمت اللہ کے خلاف مقدمہ قائم ہوا، وارنٹ جاری
 ہوا، آپ کو مغرور وباغی قرار دے کر گرفتاری کے لئے ایک ہزار روپیہ کے انعام کا اعلان ہوا، مولانا اپنا نام مصلح
 الدین بدل کر دہلی پیدل روانہ ہو گئے، یہ بڑی سخت آزمائش کا وقت تھا، ایمانی عزم و ہمت اور صبر و استقلال کے
 ساتھ جے پور اور جودھپور کے مہیب ریگستانی جنگلوں اور خطرناک راستوں کو پیادہ طے کرتے ہوئے سورت پہنچے
 اور وہاں سے مکہ روانہ ہو گئے۔

مولانا رحمت اللہ کے حجاز چلے جانے کے بعد ان کے خاندان کی جائیداد ضبط ہو کر نیلام ہوئی، مولانا کی
 جائیداد کیرانہ کے علاوہ پانی پت میں بھی تھی، پانی پت کی جائیداد ایک مخبر شخص کمال الدین کی مخبری پر نیلام ہوئی،
 جائیداد کے نیلام کا فیصلہ ڈپٹی کمشنر کراچی نے ۳۰ جنوری ۱۸۶۲ء کو کیا۔

(جنگ آزادی ۱۸۵۷ء، مطبوعہ کراچی ۱۹۷۶ء کے صفحہ ۱۸۵ تا ۱۸۶)

مکہ مکرمہ پہنچ کر آپ کی ملاقات شیخ العلماء علامہ سید احمد بن زینی دحلان کی مفتی شافعیہ رحمہ اللہ تعالیٰ علیہ
 (متوفی ۱۳۰۲ھ/۱۸۸۶ء) سے ہوئی، تعارف کے بعد انہوں نے گھر پر دعوت کی اور بڑی محبت سے پیش آئے،
 اسی دوران قسطنطنیہ (استنبول - ترکی) سے سلطان عبدالعزیز نے امیر مکہ شریف عبداللہ پاشا کو حکم بھیجا کہ اس سال
 ہندوستان سے جو علماء کرام حج کے لئے آئیں، ان سے آگرہ میں پادری فنڈر اور مولانا رحمت اللہ کیرانوی کے
 مناظرہ کی تفصیلات معلوم کر کے روانہ کریں، امیر مکہ نے اس بات کا ذکر مفتی مکہ شیخ احمد دحلان سے کیا، مفتی مکہ نے
 کہا کہ مولانا کیرانوی بذات خود یہاں موجود ہیں، میں آپ سے ان کی ملاقات کرائے دیتا ہوں، چنانچہ آپ کی
 ملاقات امیر مکہ سے ہوئی، امیر مکہ نے تمام صورت حال سے سلطان عبدالعزیز کو آگاہ کیا، چنانچہ آپ
 ۱۲۸۰ھ/۱۸۶۳ء میں شاہی مہمان کی حیثیت قسطنطنیہ پہنچے، مولانا کیرانوی کی دارالحکومت میں طلبی کی وجہ یہ تھی کہ
 پادری فنڈر ہندوستان سے کام ہو کر واپس لندن گیا تو ”چرچ مشنری سوسائٹی لندن“ نے اسے ترکی میں دین
 عیسوی کی تبلیغ کے لئے بھیجا، پادری فنڈر نے وہاں کے مسلمانوں کو یہ تاثر دیا کہ ہندوستان میں عیسائیت کو فتح اور
 اسلام کو شکست ہو چکی ہے، وہاں کے علمائے اسلام لا جواب ہو چکے ہیں اور ہندوستانی مسلمان دھڑا دھڑ عیسائیت
 قبول کر رہے ہیں، اس لئے سلطان حقیقت حال سے آگاہی کے لئے بے چین تھے، قسطنطنیہ میں مولانا کیرانوی کی
 آمد کی اطلاع پہنچی تو پادری فنڈر ترکی سے فرار ہو گیا، بعد میں سلطان نے اہل علم کی ایک مجلس منعقد کرائی، جس میں
 مولانا کیرانوی نے مناظرہ آگرہ تفصیلات بیان کیں، سلطان نے آپ کی بہت قدر و منزلت کی اور آپ کو خلعت

فاخرہ کے ساتھ تمنغہ مجیدی دوم عطا کیا، شیخ الاسلام شیخ احمد اسعد فی کی تجویز پر ”پایہ حریم“ کا خطاب دیا اور گراں قدر وظیفہ ماہانہ سے سرفراز فرمایا، سلطان عبدالعزیز نے آپ سے فرمائش کی کہ اس موضوع پر ایک جامع کتاب تحریر کریں، چنانچہ آپ نے اس موضوع پر معرکہ آراء کتاب ”اظہار الحق“ لکھی جو رہتی دنیا تک آپ کی یاد تازہ رکھے گی، اور آج بھی اس موضوع پر اس سے جامع کتاب پیش نہیں کی جاسکی، ریاض یونیورسٹی کے پروفیسر ڈاکٹر محمد احمد ماکاوی نے اس کتاب پر تحقیق و تخریج کا کام کیا جسے سعودی حکومت کے قائم کردہ دارالافتاء ریاض نے ۱۴۱۰ھ/۱۹۸۹ء میں چار جلدوں میں طبع کرا کے مفت تقسیم کیا، پھر ڈاکٹر ماکاوی نے ہی اس کا خلاصہ ”مختصر کتاب اظہار الحق“ کے نام سے تیار کیا جسے ۱۴۱۶ھ میں سعودی وزارت اوقاف نے ایک جلد میں طبع کرا کے تقسیم کیا۔ قیام قسطنطنیہ کے زمانے میں بعض اہل علم کے سوالات کے جواب میں ”تنبیہات“ کے نام سے ایک رسالہ لکھا، آپ کی بعض کتابوں کے نام درج ذیل ہیں :

ازالة الاوهام، ازالة الشكوك، اعجاز عيسوي، احسن الاحاديث في ابطال التثليث، بروق لامعه، البحث الشريف في اثبات النسخ والتحرير، تغليب المطاعن، معيار الحق۔

مولانا کیرانوی علیہ الرحمہ نے سرزمین حجاز میں ایسے کارنامے سرانجام دیئے وہ نہ صرف عرب کے لئے بلکہ عالم اسلام کے لئے بھی سوہنہ ثابت ہوئے، آپ کے دل میں خیال پیدا ہوا کہ مکہ مکرمہ میں ایک ایسی درس گاہ ہونی چاہئے جو عالم اسلام کو اپنے علمی فیضان سے سیراب کرے، چنانچہ آپ نے اپنے دوستوں اور خصوصاً حضرت حاجی امداد اللہ مہاجر مکی سے مشورہ کے بعد نواب فیض احمد خاں رئیس علی گڑھ ساکن مکہ مکرمہ کی رہائش گاہ کے ایک حصے میں مدرسہ قائم کر دیا، چند سال بعد ۱۲۸۹ھ/۱۸۷۲ء میں کلکتہ کی ایک صاحب حیثیت خاتون صولت النساء بیگم حج و زیارت کے لئے آئیں تو ان کی مالی معاونت مدرسہ صولتیہ قائم ہوا جو مسجد الحرام کے حلقات دروس کے بعد اس صدی کے نصف اول کے مکہ مکرمہ کی دوسری بڑی درس گاہ ثابت ہوئی، مملکت حاشیہ حجاز کے پہلے بادشاہ سید حسین بن علی حاشمی (متوفی ۱۳۵۰ھ/۱۹۳۱ء) نے اسی مدرسہ میں تعلیم پائی، نیز اس کے فارغ التحصیل علماء کرام مختلف اہم مناصب مفتی احناف، مفتی مالکیہ، مفتی شافعیہ، شیخ العلماء، شیخ المجلبا، والائمہ، مدرس حرم، امام حرم، خطیب حرم، شیخ القراء، جسٹس، چیف جسٹس، وزیر اعظم، رئیس مجلس شوریٰ، شرعی عدالت کے جج اور بیت اللہ کے کنجی بردار وغیرہ پر فائز رہے۔

موجودہ دور میں سعودی حکومت کے اکابر علماء میں سے ایک اہم قلم کار مبدوءۃ العالمیہ للشباب الاسلام، ورلڈ اسمبلی آف مسلم یوتھ (wamy) کے سیکرٹری جنرل ڈاکٹر مانع بن حماد الجعفی (متوفی ۱۴۲۳ھ/۲۰۰۲ء) رقمطراز

ہیں :

”موجودہ صدی کے آغاز میں دارالعلوم دیوبند کے فارغ التحصیل ایک عالم نے مکہ مکرمہ میں مدرسہ صولتیہ قائم کیا جس نے دینی علوم کے فروغ میں شاندار خدمات انجام دیں۔“

(الموسوعة الميسرة في الاديان والمذاهب والاحزاب المعاصرة، طبع سوم ۱۳۱۸ھ،

دار الندوة العالمية للطباعة والنشر والتوزيع الرياض، ج ۱، ص ۳۱۱)

ڈاکٹر موصوف نے جلدوں پر مشتمل اپنی اس تصنیف میں متعدد مقامات پر بہت سی باتیں بے بنیاد لکھ دی ہیں، مذکورہ بالا عبارت ان میں سے ایک ہے، جب کہ اس بات میں کسی شک و شبہ کی گنجائش نہیں کہ مدرسہ صولتیہ مولانا رحمت اللہ کیرانوی نے قائم کیا، جس کا دارالعلوم دیوبند سے کسی بھی نوعیت کا کوئی تعلق نہ تھا، اور یہ مدرسہ موجودہ صدی کے آغاز کی بجائے گزشتہ صدی کے آخر میں قائم ہوا۔ ۱۲۷۰ھ/۱۸۵۳ء میں مولانا کیرانوی اور پادری فنڈر کے درمیان آگرہ (ہندوستان) میں مناظرہ ہوا، جس کی روئیداد عربی، اردو وغیرہ زبانوں میں شائع ہو چکی ہے، اس مناظرہ میں عیسائی مناظرہ کو شکست فاش ہوئی، آگرہ کی وجہ سے انگریز حکمران مولانا کیرانوی پر برہم تھے، اس پر مزید یہ کہ ۱۲۷۳ھ/۱۸۵۷ء کی جنگ آزادی میں مولانا نے بڑھ چڑھ کر حصہ لیا، جس پر انگریزوں نے آپ کی جائیداد ضبط کر کے آپ پر فوجداری مقدمہ چلانے کا حکم دے کر مولانا کی گرفتاری پر انعام مقرر کر دیا، چنانچہ آپ ہندوستان سے ہجرت کر کے یمن کے راستے ۱۲۷۳ھ/۱۸۵۸ء میں مکہ مکرمہ پہنچ گئے، انگریز حکمرانوں نے ہندوستان میں مولانا کیرانوی کی تمام جائیداد و املاک ۳۰ جنوری ۱۸۶۳ء کو نیلام کر دی۔

(امام احمد رضا محدث بریلوی اور علماء مکہ مکرمہ، مطبوعہ ادارہ تحقیقات امام احمد رضا

کراچی ۱۳۲۷ھ/۲۰۰۶ء، ص ۲۸، بحوالہ اسلام النجاشی، ج ۲، ص ۲۹۳۔ سیرت تراجم، ص ۱۰۸-۱۱۲)

ڈاکٹر مانع تسلیم کرتے ہیں کہ دارالعلوم دیوبند کا قیام ۱۲۸۳ھ/۱۸۶۶ء میں عمل میں آیا (الموسوعة

الميسرة، ج ۱، ص ۳۰۸) لہذا اوپر دیئے گئے حقائق کی روشنی میں یہ بات پورے طور پر واضح ہو جاتی ہے کہ مولانا

کیرانوی دارالعلوم دیوبند کے قیام سے آٹھ سال پہلے ہندوستان چھوڑ چکے تھے، اور پھر لوٹ کر نہیں آئے تا آنکہ مکہ مکرمہ میں وفات پائی۔ دارالعلوم کے قیام کے زمانہ میں آپ کی عمر ۳۹ برس سے زائد تھی اور آپ مسجد الحرام مکہ مکرمہ میں رسی خدمات انجام دے رہے تھے اور نہ صرف ہندوستان بلکہ پورے عالم اسلام میں آپ کے علم و فضل کا طوطی بول رہا تھا، چنانچہ یہ دعویٰ کہ مولانا کیرانوی نے دارالعلوم دیوبند میں تعلیم پائی یا اس کے قیام میں کسی قسم کی معاونت کی، یا یہ کہ اس دارالعلوم کے فارغ التحصیل کسی عالم نے مدرسہ صولتیہ کی بنیاد رکھی، سراسر بے بنیاد

ہے۔

مولانا کیرانوی علیہ الرحمہ نے جب مکہ مکرمہ میں وفات پائی، اس وقت مدرسہ صولتیہ پورے جزیرہ عرب کا سب سے اہم مدرسہ بن چکا تھا، آپ کے بعد آپ کے بھائی کے پوتے مولانا محمد سعید بن محمد صدیق بن علی اکبر بن ظیل الرحمن کیرانوی علیہ الرحمہ (پ ۱۸۷۳/۲۹۰ ف ۱۳۵۷/۱۹۳۸ء) نے مہتمم مدرسہ کی ذمہ داری سنبھالی۔ مولانا غلام دنگیر قصوری علیہ الرحمہ کی معروف کتاب ”تقدیس الوکیل“ پر مولانا محمد سعید علیہ الرحمہ کی تقریظ موجود ہے، علاوہ ازیں حاجی احمد الدتہ مہاجر کی علیہ الرحمہ کی اختتامی مسائل پر فیصلہ کن کتاب ”فیصلہ ہفت مسئلہ“ کا پہلا ایڈیشن انہی مولانا محمد سعید کے اہتمام سے مکہ مکرمہ سے شائع ہوا، جو ان کے اہل سنت ہونے کی بین ثبوت ہے۔

علاوہ ازیں مدرسہ صولتیہ کے مدرس اول مولانا حضرت نور انصافی پشاورہ مہاجر کی رحمۃ اللہ علیہ (متوفی ۱۳۲۱ھ/۱۹۰۳ء) اور مدرس دوم مولانا عبدالسبحان رحمۃ اللہ علیہ نے مولانا غلام دنگیر قصوری علیہ الرحمہ کی کتاب ”تقدیس الوکیل“ پر تقریظ لکھی، امام احمد رضا فاضل بریلوی علیہ الرحمہ کے خلیفہ علامہ سید احمد نضرین مدرس اور شیخ عبدالرحمن دھان خانی کی مدرس اول رہے، جن علماء مکہ مکرمہ نے مسجد الحرام میں اور بعد ازاں مدرسہ صولتیہ میں مولانا رحمت اللہ کیرانوی سے تعلیم پانی پور پھر مسلک اہل سنت پر اپنی تحریریں یادگار چھوڑیں، ان میں مفتی احناف شیخ عبدالرحمن سراج کی، مفتی احناف و چیف جسٹس شیخ عبداللہ سراج، شیخ الخطباء، شیخ احمد ابو الخیر مراد، قاضی مکہ شیخ ادھان، علامہ سید حسین دھان، مفتی مالکیہ شیخ محمد عابد بن حسین مالکی، قاضی مکہ شیخ عبداللہ ابو الخیر مراد، شہید، مبلغ اسلام علامہ سید عبداللہ دھان، قاضی جدہ علامہ سید محمد خالد احمد جدہ ایوی اور قاضی جدہ مفتی احناف شیخ محمد صالح مال خانی کے اسماء گرامی اہم ہیں رحمہم اللہ تعالیٰ۔

حضرت پیر مہر علی شاہ گواڑوی رحمۃ اللہ علیہ ۱۳۰۷ھ/۱۸۸۹ء میں مکہ مکرمہ حاضر ہوئے تو مدرسہ صولتیہ میں قیام فرمایا، اس وقت مولانا رحمت اللہ کیرانوی رحمۃ اللہ علیہ زندہ ہو مدرسہ میں موجود تھے۔

مولانا رحمت اللہ کیرانوی نے زندگی کے آخری ایام میں محلہ جیاد (مکہ مکرمہ) میں مدرسہ احمدیہ قائم کیا، جس میں تجوید و حفظ قرآن پر خصوصی توجہ دی جاتی تھی، حاجی احمد الدتہ مہاجر کی کے خلیفہ اور امام احمد رضا فاضل بریلوی کی کتاب ”حسام الحرمین“ کے مقررہ (تقریظ لکھنے والے) قاری حافظ شیخ احمد کی بنگالی رحمۃ اللہ علیہ اس کے مدرس مہتمم تھے۔

سعودی عہد شروع ہوا تو اس مدرسہ کے ذمہ داران نے دیوبندیت اختیار کر لی اور انہی ایام میں مدرسہ کے

زوال کی ابتداء ہوئی، مولانا محمد سعید کیرانوی کی وفات کے بعد ان کے بیٹے مولوی محمد سلیم کیرانوی (متوفی ۱۳۹۷ھ) کلی طور پر مدرسہ کے مستم ہوتے، ان کے بعد مولوی مسعود بن مولوی محمد سلیم کیرانوی اور پھر مولوی ماجد کیرانوی نے یہ ذمہ داری سنبھالی، ۱۳۵۳ھ/۱۹۳۵ء میں اس مدرسہ کے طلبہ کی تعداد ۶۴۳ تھی جو ۱۳۷۹ھ/۱۹۶۰ء میں گھٹ کر محض ۷۸ طلباء تک آگئی، اس مدرسہ کا وجود آج بھی باقی ہے لیکن اعلیٰ تعلیم میں اس کا کردار ختم ہو کر رہ گیا ہے۔

(ماہنامہ مسافت سے بیرون : ماہنامہ مسافت سے بیرون : مئی ۱۹۴۲ء)

(١٩٠٥٢٢٢)

مولانا کیرانوی کے عقائد

مولانا کیرانوی کے عقائد خود ان کی تحریروں سے واضح ہیں، چنانچہ حاجی امداد اللہ مہاجر کی رحمتہ اللہ علیہ (متوفی ۱۳۱۷ھ) کے مرید و خلیفہ مولانا عبدالمسیح بیدل رحمتہ اللہ علیہ (رام پور منہاراں ضلع میرٹھ، یوپی، ہندوستان) متوفی ۱۳۱۸ھ/۱۹۰۰ء، لکھتے ہیں کہ ”صحیح عقائد اہل سنت کا حصہ میں نے مولانا رحمت اللہ کیرانوی مہاجر کی سے لیا، آپ میرے ساتھ میں تول استاذ ہیں۔“

(۱) **پاکستان میں مذہبی آزادی کی صورت**

۱۳۰۲ھ میں جب مولوی رشید احمد گنگوہی و مولوی خلیل احمد انیسویں وغیرہ علماء دیوبند نے مسلک اہل سنت کے خلاف ایک فتویٰ جاری کیا تو مولانا عبد السمیع میرٹھی نے اسی برس اس کی تردید میں ایک ضخیم کتاب ”انوار ساطعہ در بیان مولودہ فاتحہ“ لکھ کر شائع کی، ۱۳۰۷ھ میں ”انوار ساطعہ“ کے دوسرے ایڈیشن پر ہندوستان بھر کے چوبیس اکابر علماء اہل سنت نے تقریفات لکھیں، ان میں مولانا رحمت اللہ کیرانوی علیہ الرحمہ کی تقریظ بھی شامل ہے، جو درج ذیل ہے۔

تقریباً سجدہ نماں یا یہ حرمین شریفین شیخ العلماء

حضرت مولانا رحمت اللہ مبارک کی مدد سے تھلہ، العالیہ، دی، ایام، و، الیائی

اس رسالہ کو میں نے اول سے آخر تک اچھی طرح سنا، اسلوب عجیب اور طرز غریب، بہت ہی پسند آیا، اگر اس کے وصف میں کچھ لکھوں تو لوگ اسے مبالغہ پر حمل کریں گے، اس لئے اسے چھوڑ کر دما پر اکتفا کرتا ہوں کہ خدا تعالیٰ اس کے مصنف کو ایزد جمیل اور ثواب تیزیل عطا فرماوے، اور اس رسالہ سے منکروں کے تعصب بچا کو توڑ کے ان کو راہ راست پر لاوے اور مصنف کے علم اور فیض اور

تندرستی میں برکت بخشے اور میرے اساتذہ کرام کا اور میرا عقیدہ مولد شریف کے باب میں قدیم سے یہی تھا اور یہی ہے، بلکہ کھلف حج طاہر کرتا ہوں کہ میرا ارادہ یہ ہے کہ **عمریں زبستم ہم** **ہمیں بلند** اور عقیدہ یہ ہے کہ اعتقاد مجلس بشرطیکہ منکرات سے خالی ہو تفتی اور باجا اور کثرت روشنی ہیو نہ ہو بلکہ روایات صحیحہ کے موافق ذکر معجزات اور ذکر واداد حضرت صلی اللہ علیہ وسلم سے کیا جاوے اور بعد اس کے اگر طعام پختہ یا شیرینی بھی تقسیم کی جائے، اس میں کچھ حرج نہیں بلکہ اس زمانہ میں جو ہر طرف سے پادریوں کا شور اور بازاروں میں حضرت صلی اللہ علیہ وسلم اور ان کے دین کی مذمت کرتے ہیں، اور دوسری طرف سے آریہ لوگ جو خدا ان کو ہدایت کرے، پادریوں کی طرح بلکہ ان سے زیادہ شور مچا رہے ہیں، ایسی محفل کا اعتقاد ان شرط کے ساتھ جو میں نے اوپر ذکر کیا، اس وقت میں فرض کرتا یہ ہے، میں مسلمان بھائیوں کو بطور نصیحت کے کہتا ہوں کہ ایسی مجلس کرنے سے نہ رکیں اور اقوال بے جا منکروں کی طرف جو تعصب سے کہتے ہیں، ہرگز نہ التفات کریں، اور تعین یوم میں اگر یہ عقیدہ نہ ہو کہ اس کے سوا اور دن جائز نہیں تو کچھ حرج نہیں، اور جواز اس کا بخوبی ثابت ہے اور قیام وقت ذکر میلاد کے چھ سو برس سے جمہور علماء صالحین نے مستحکمین اور صافیہ اور علماء محدثین نے جائز رکھا ہے، اور صاحب رسالہ نے ابھی طرح ان امور کو ظاہر کیا ہے، اور تعجب ہے ان منکروں سے، ایسے بڑھے کہ فاکہانی مغربی کے مقلد ہو کر جمہور سلف صالح کو مستحکمین اور محدثین اور صوفیہ سے ایک ہی ٹڑی میں پرو دیا، اور ان کو ضال مضل بتلایا اور خدا سے نہ ڈرے کہ اس میں ان لوگوں کے استاد اور پیر بھی تھے، مثل حضرت شاہ عبدالرحیم دہلوی اور ان کے صاحبزادے شاہ ولی اللہ دہلوی اور ان کے صاحبزادے شاہ رفیع الدین دہلوی اور ان کے بھائی شاہ عبدالعزیز دہلوی اور ان کے نواسے حضرت مولانا محمد اسحاق دہلوی قدس اللہ اسرار ہم سب کے سب انہیں ضال مضل میں داخل ہوئے جاتے ہیں، اُف ایسی تیزی پر کہ جس کے موافق جمہور مستحکمین اور محدثین اور صوفیہ سے حرمین اور مصر اور شام اور یمن اور دیار عجیب میں لاکھوں گمراہی میں ہوں اور یہ حضرات چند ہدایت پر، یا اللہ ہمیں اور ان کو ہدایت کر اور سیدھے رستہ پر چلا، آمین ثم آمین۔ اور وہ جو جیسے میری طرف نسبت کرتے ہیں کہ عرب کے خوف سے تہذیب کے طور پر سکوت کرتا ہوں اور ظاہر نہیں کرتا، بالکل جھوٹ ہے اور ان کا قول مغاظہ دی ہے، کھلف کہتا ہوں کہ میں نے کبھی حضرت سلطان کے سامنے جو میرے نزدیک خلاف واقع ہو ان کی رسالت یا ان کے وزراء و

امراء کی حمایت سے کبھی نہیں کہا بلکہ صاف صاف دونوں دفعہ میں جو میں بلایا گیا ہوں، کہتا رہا ہوں اور کبھی خیال نہیں کیا کہ حضرت سلطان المعظم یا ان کے وزراء ماراض ہونگے، اور میرا جھڑا اور گفتگو جو عثمان نوری پادشاہ کہڑے مہیب اور زبردست تھے اور اپنے حکم کی مخالفت کو بدترین امور کا سمجھتے تھے، میری گفتگو سخت جو مجلس علم میں آئی تمام جازمانی خاص کر حرمین کو بڑے چھوٹے سب کے سب بخوبی جانتے ہیں، بلکہ اگر میں قیہ کرتا تو ان حضرات منکرین کے خوف سے قیہ کرتا، مجھے یقین ہے کہ جب ان کے ہاتھ سے امام سبکی اور جلال الدین سیوطی اور ابن حجر اور بزار ہا علماء نقوی شاعر خاص کر ان کے استادوں اور پیروں میں شاہ ولی اللہ وغیرہ قدس اللہ سرہ ہم نہ چھوٹے تو میں غریب نہ ان کے سلسلہ استادوں میں شامل ہوں اور نہ سلسلہ پیروں میں، کس طرح چھوٹوں کا؟ یہ تو ہر طرح سے تفسیق اور بلکہ تکفیر میں قصور نہ کریں گے، پر میں ان کی حرکات سے نہیں ڈرتا اور جو میرے ان اقوال کی تائید اور سند مؤلف رسالہ نے جا بجا تحریر فرمائی ہے، اسی پر اکتفا کرتا ہوں، واللہ اعلم وعلیہ اتم فقط امر برقمہ قال فیہمہ الراعی رحمۃ ربہ المنان محمد رحمۃ اللہ ابن خلیل الرحمن غفر لہما اللہ المنان۔

محمد رحمۃ اللہ ۱۴۵۳ھ

(۱۰۰) (۱۰۰) (۱۰۰) (۱۰۰) (۱۰۰) (۱۰۰) (۱۰۰) (۱۰۰) (۱۰۰) (۱۰۰)

انعتقاد محفل میلا د کے بارے میں مولانا رحمۃ اللہ کیرانوی علیہ الرحمہ کا عقیدہ آپ نے ملاحظہ فرمایا، اب دیوبندیوں کا عقیدہ بھی ملاحظہ فرمائیں :

مولوی رشید احمد گنگوہی سے سوال ہوا کہ ”انعتقاد مجلس میلا د بدوین قیام (بغیر قیام) بروایت صحیح درست ہے یا نہیں۔

جواب۔ انعتقاد مجلس مولود ہر حال ناجائز ہے مدعی امر مندوب کے واسطے منع ہے فقط واللہ تعالیٰ اعلم۔

(فتاویٰ رشیدیہ، مطبوعہ کراچی، حصہ دوم، ص ۱۵۰)

سوال۔ محفل میلا د میں جس میں روایات صحیحہ پر جمی جاویں اور لاف و تزاف اور روایات موضوعہ اور کاذبہ نہ ہوں شریک ہونا کیسا ہے۔

جواب۔ ناجائز ہے بسبب اور وجوہ کے۔

(فتاویٰ رشیدیہ، مطبوعہ کراچی، حصہ دوم، ص ۱۵۵)

تقریر کتاب "تفہیم الوکیل عن توحید الرشید والخلیل"

تصنیف۔ مولانا غلام دنگیر قصوری رحمۃ اللہ تعالیٰ علیہ (متوفی ۱۳۱۵ھ / ۱۸۹۷ء)

بسم اللہ الرحمن الرحیم

بعد حمد اور نعت کے کہتا ہے، راجی رحمت ربنا لمنان رحمت اللہ بن خلیل الرحمن غفر لہما، لکھنا کہ مدت سے بعض باتیں جناب مولوی رشید احمد صاحب کی سنتا تھا، جو میرے نزدیک وہ بھی نہ تھیں، اعتبار نہ کرتا تھا کہ انہوں نے ایسا کہا ہوگا، اور مولوی عبد السمیع صاحب کو جو ان کبیرے سے رابطہ شائردی کا ہے، جب تک مکہ معظمہ میں نہیں آئے تھے تحریر یا منع کرتا تھا، اور مکہ معظمہ میں آنے کے بعد تقریباً بہت تاکید سے بالمشافہ منع کرتا تھا کہ آپس میں مختلف نہ ہوں، اور علمائے مدرسہ کو اپنا برا سمجھو، پر وہ مسکین کہاں تک صبر کرتا، اور میرا اعتبار نہ کرنا کس طرح مستند رہتا کہ حضرات علمائے مدرسہ دیوبند کی تحریر اور تقریر بطریق تو اتر مجھ تک پہنچی کہ تمام افسوس سے کچھ کہتا ہے، اور پچ رہنا خلاف دیانت سمجھا گیا، سو کہتا ہوں کہ "میں جناب مولوی رشید کو رشید سمجھتا تھا، مگر میرے گمان کے خلاف کچھ اور ہی نکلے" جس طرف آئے اس طرف اساتعصب برتا کہ اس میں ان کی تقریر اور تحریر دیکھنے سے روٹنا کھڑا ہوتا ہے، حضرت نے بول قلم اس پر اٹھایا کہ جس مسجد میں ایک دفعہ جماعت ہوتی ہو اس میں دوسری جماعت کو بغیر اذان اور تکبیر کے ہو، اور دوسری جگہ ہو جائز نہیں، آپ کا اور آپ کے قبیعین کا وہ حکم تو نہ تھا جو نجد یوں کا وقت حکومت مکہ معظمہ کے تھا کہ جو جماعت اول حاضر نہ اس کو سزا دیتے تھے، سو آپ کا اور آپ کے قبیعین کا ایسا حکم جابلوں کے واسطے من و سلاوی ہو گیا، کہ سب موسموں میں خاص کر شدت گرمی کے موسم میں عذر ہا تھ لگ گیا کہ عذر کے سبب اب تو جماعت فوت ہو گئی ہے، دوسری جماعت جائز نہیں، دکان اور گھر چھوڑ کر مسجد میں کس واسطے جاویں، اور علماء نے جو مخالف ان کے لکھا کب سنتے تھے اپنی ہٹ پر روز بروز بڑھتے تھے۔

پھر ایک فاسق مرد کو جو اپنے کو حضرت عیسیٰ کے برابر سمجھتا تھا اور سب انبیاء بنی اسرائیل سے اپنے کو افضل گنتا تھا، اور اپنے بیٹے کو درجہ خدائی پر پہنچاتا تھا، عیسیٰ اور موسیٰ اور یحییٰ علیہم السلام کا کیا ذکر ہے اور اس کے مرید تو کھلم کھلا حضرت شیخ عبدالقادر جیلانی اور حضرت بہاء الدین نقشبندی اور حضرت شہاب الدین سہروردی اور حضرت معین الدین چشتی قدس اللہ تعالیٰ اسرارہم کو کہ جن کے سلسلوں میں لکھو کھبا صالحین اور ہزار ہا اولیائے مقبول رب العالمین نرے ہیں، کافر اور گم راہ

تلا تا تھا، اور فحوائے۔

اس سلسلہ از ظلمت اب است اس خانہ تمام آفتاب است

باجانی اس مردود کا دنیا کی مانی کے لئے بوری طریقہ برتا ہے، اور دوسرا چھوٹا بجانی اس کا امام الدین مای چوہڑوں اور بھٹیوں کی پیغمبری کا دعویٰ کرتا ہے اور ان کے نزدیک بڑا مقبول پیغمبر ہے، حضرت مولوی رشید احمد اس مردود کو مرد صالح کہتے تھے، اور جو علماء اس مردود کے حق میں کچھ کہتے تھے، مولوی رشید احمد اپنی ہٹ سے نہیں ہٹتے تھے اور کہتے تھے مرد صالح ہے، الحمد للہ کہ خدائے تعالیٰ نے اس کو جھوٹا کیا، اور بیٹے کے حق میں جو دعویٰ کرتا تھا اس میں بالکل ہی جھوٹا کیا۔

پھر حضرت مولوی رشید احمد، رسول اللہ ﷺ کے نواسے کی طرف متوجہ ہوئے، اور ان کی شہادت کے بیان کو بڑی شدت سے محرم کے دنوں میں گو کیسا ہی روایت صحیح سے ہو، منع فرمایا، اور حالانکہ حضرت شاہ ولی اللہ صاحب سے جناب مولانا مفتی مرحوم تک غارت تھی کہ ناشورے کے دن بادشاہ دہلی کے پاس جا کر روایات صحیح سے بیان حال شہادت کرتے تھے، سو یہ سب ان کے مشائخ کرام و اساتذہ عظام میں ہیں، سو آپ کے تشدد کے موافق ان مشائخ کرام و اساتذہ عظام کا جو حال ہے وہ ظاہر ہے، اور میرے نزدیک اگر روایات صحیح سے حال شہادت کا بیان ہو تو فائدہ سے خالی نہیں، میں نے خود تجربہ کیا ہے کہ جب میں ہندوستان میں تھا اور ناشورے کے دن حال شہادت کا بیان کرتا تھا، اس مجلس میں کم سے کم ہوں تو ہزار آدمی سے زیادہ ہی ہوتے تھے، اور اس بیان شہادت میں تعزیوں کے بنانے کی برائی اور جو رسوم و ربدات تعزیوں کے سامنے کی جاتی ہے ان کی برائی بیان کرتا تھا، اور اس میں تین فائدے تھے، اول یہ کہ میں چھ گھنٹہ دن چڑھے اس وعظ کو شروع کرتا تھا اور دو پہر تک اس مجلس کو متحد بناتا تھا، سو ہزار سے زیادہ آدمی تعزیوں کے دیکھنے اور ان رسوم اور ربدات کے کرنے سے زکے رہتے تھے۔ دوسری یہ کہ اس بستی میں ساٹھ تعزیے بنے تھے جن میں دو شیعوں کے اور اٹھاون اہل سنت و جماعت کے، سو اٹھاون میں سے دو ہی برس میں اکتیس کم ہو گئے تھے، دو برس بعد غدر پڑ گیا اور میں ہندوستان سے نکل کھڑا ہوا، امید کہ ایک برس اگر رہنا میرا اور ہوتا تو یہ ستائیس جو اٹھاون میں سے باقی تھے یہ بھی موقوف ہو جاتے۔ تیسرے یہ کہ ہزار آدمیوں سے اونچے کو بلا واسطہ اور ہزاروں مرد و عورت اور بچوں کو بواسطہ ان ہزار کے برائی تعزیہ کی اور ان ربدات کی معلوم ہو جاتی تھی، پر شکر کرتا ہوں کہ حضرت رشید نے حرمت بیان

شہادت پر قلم اٹھایا، اور شہادت کے باطل کرنے پر لب نہ کھولی، پھر حضرت رشید نے جو نواسے کی طرف توجہ کی تھی اُس پر بھی اکتفا نہ کر کے خود ذات نبوی صلی اللہ علیہ و آلہ و اصحابہ وسلم کی طرف توجہ کی، پہلے مولود کو کنھیا کا جنم اٹھنی ٹھہرایا اور اُس کے بیان کو حرام بتلایا اور کھڑے ہونے کو گو کوئی کیسے ذوق و شوق میں ہو بہت بڑا منکر فرمایا، اس ٹھہرانے بتلانے فرمانے سے لکھو کھپا علماء صالحین اور مشائخ مقبول رب العظیم اُن کے نزدیک بُرے خرقی ٹھہر گئے، پھر ذات نبوی میں اس پر بھی اکتفا نہ کر کے اور امکان ذاتی سے تہذیب کر کے چھ خاتم النبیین بالفضل ثابت کر بیٹھے، اور امکان ذاتی کے باعتبار تو کچھ حدی نہ رہی اور اُن کا مرتبہ کچھ بڑے بھائی سے بڑا نہ رہا، اور بڑی کوشش اس میں کی کہ حضرت کا علم شیطان لعین کے علم سے کہیں کم تر ہے، اور اسی عقیدے کے خلاف کو شرک فرمایا، پھر اس توجہ پر جو ذات اقدس نبوی کی طرف تھی اکتفا نہ کیا ذات اقدس الہی کی طرف بھی متوجہ ہوئے، اور جناب باری تعالیٰ کے حق دھوئی کیا کہ اللہ کا جھوٹ بولنا مستنع بالذات نہیں بلکہ امکان جھوٹ بولنے کو اللہ کی بڑی وصف سال کی فرمانی، نعوذ باللہ من ہذہ الخرافات، میں تو ان امور مذکورہ کو ظاہر اور باطن میں بہت برا سمجھتا ہوں، اور اپنے عقین کو منع کرتا ہوں کہ حضرت مولوی رشید کے اور اُن کے چیلے چانتوں کے ایسے ارشادات نہ سنیں، اور میں جانتا ہوں کہ مجھ پر بہت کھلم کھلاتمزا ہوگا، لیکن جب جمہور علماء صالحین اور اولیائے کاملین اور رسول رب العظیم اور جناب باری جہاں آفرین اُن کی زبان اور قلم سے نہ چھوئے تو مجھے کیا شکایت ہوگی۔

قصبہ گنگوہ مدت ہائے دراز تک کل اولیائے کرام چشتیہ صابر یہ کارہا، اُن میں سے ایک مہاراجہ اللہ بخش مامی بعد مرنے کے خلق کے نزدیک ایسی روح نجس موذی مشہور ہوا کہ صد ہا کوس تک اُس کی ایڑے اسے خلق ڈرتی ہے، کیا اُس کی روح نجس کے سبب ان اولیاء کو جو بکثرت ہوئے براہ سنا، حاشا وکلا وہ تو اپنی زندگی جبل کے سبب بڑا اعتبار نہ رکھتا تھا، خوف یہ ہے کہ اگر کوئی بڑا اعتبار والا حضرت گنگوہ میں نکل کھڑا ہو تو اُس سے کتنا خوف ہوگا، اور جیسا کہ مشکوٰۃ المصابیح میں کتاب الامارہ میں حضرت ابو ہریرہ سے روایت ہے نعوذ باللہ من رأس السبعین و امارۃ الصبیان، میں بھی اس زمانے کے حالات اور حضرت رشید اور اُن کے چیلے چانتوں کی تقریر و تحریر سے پناہ مانگتا ہوں، جو اس مقدمہ میں وہ کچھ میرے اوپر تحریر کریں گے، تین سبب سے اُس کے جواب کی طرف انتہات نہ کروں گا، اول یہ کہ شدت کا ضعف ہے، اور مجھ میں طاقت ان چیزوں کی طرف توجہ کی ہی نہیں،

دوسری یہ کہ اس امر میں توجہ مصلحت زمانہ کے بالکل مخالف ہے، تیسری یہ کہ اور بہت اللہ کے بندے اُن کے مقابلہ پر کھڑے ہیں، باقی رہی اور دو بات، ایک یہ کہ فرماتے ہیں بموجب خواب کسی شخص کے کہ علمائے دیوبند کے علمائے حرمین سے افضل ہیں، سبحان اللہ چھوٹا منہ بڑی بات، شیخ عبدالرحمن سراج نے بیس بیس منصب افتا پر قیام کیا، اس بیس بیس میں صغیر اور کبیر موافق مخالف اُن کے دیانت کے قائل ہیں، اُن سے پہلے سید عبداللہ مرغنی جو مفتی تھے، اُن کی دیانت امانت بھی ضرب المثل ہے، اور اکثر علمائے صالحین یہاں موجود ہیں، گو بعض غیر صالحین بھی یہاں موجود ہیں، بعض کی خطا سے اکثر کے حق میں بدگمان ہونا شان مسلم نہیں، دوسرے یہ کہ فرماتے ہیں مسجد الحرام میں ایک عالم ناپینا سے مولود کا حال پوچھا گیا، انہوں نے کہا (بدعت و حرام)، شاید وہ ناپینا مولوی محمد انصاری سہارنپوری ہوں گے جو تقیہ سے نام اُن کا نہیں لیا، کہ اُن کو مکہ کا برصغیر و کبیر اہل علم برا کہتا ہے، یا اور کوئی ایسا اندھا عقل اور میرانی کا ہوگا، سبحان اللہ خواب ایک شخص مجھول سے دیوبند کے علماء حرمین کے علماء سے افضل ٹھہریں اور ایک میرانی کے اندھے کے کہنے سے، جو حقیقت میں وہ عقل کا بھی اندھا ہے، مولود بدعت اور حرام ٹھہر جائے، اس پر مجھے ایک نقل یاد آئی کہ مداری فقیروں میں کہ اکثر اُن میں کے رند و بد مذہب ہوتے ہیں، گوشاذ و مادر بعض اُن میں کے اچھے بھی ہوں ایک اپنے مرید کو کہتا تھا کہ بعد کچھ خدمت کے تجھے ایک نکتہ فقیری کا بتاؤں گا، بعد چند مدت کے اُس نے خدمت کر کے جو نکتہ پوچھا تو کہا کہ مولیٰ، محمد، مدار، تینوں کے اول میں میم ہے، اور اس میں اشارہ ہے کہ تینوں کا درجہ ایک ہی رہا، دوسرا نکتہ تجھے بعد اور کچھ خدمت کے بتاؤں گا، بعد گزرنے مدت اور کرنے خدمت کے جو دوسرا نکتہ پوچھا تو کہا کہ مکہ مدینہ، مکھن پور تینوں کے اول میں میم ہے، اور اس میں اشارہ ہے کہ یہ تینوں آپس میں برابر ہیں، اُس رند نے مکہ، مدینہ، کو مکھن پور کے برابر بتلایا تھا، حضرت مرثیہ نے فحوائے ”ہر کہ آمد بر آں مزید کر د“ دیوبند کو مکہ مدینہ دونوں سے افضل ٹھہرایا دیا، کیوں نہ ہو شلباش۔ ع ”اس کار از تو آید ہر داں چنیں کنند“

اور دوسری بات یہ ہے کہ براہین قاطعہ میں انوار ساطعہ کے جواب میں کوئی فقرہ نہ ہوگا کہ اُس کے مصنف کو صراحۃً کلمات فحش سے یاد نہ کرتے ہوں، اس پر مجھے دوسری نقل یاد آئی کہ جامع مسجد (جامع مسجد دہلی کے علاقہ) کے شہدے کہ رندی بورگانی گلوچ بکنے میں مشہور ہیں، اُن میں سے ایک کی بیعت کا جو میں نے حال سنا تو معلوم ہوا کہ اُس کے مرشد نے وقت بیعت لینے کے یہ

کہا تھا کہ سن لے جو اکھیلاو، گالی گلوچ بکیو پر کاف لام سے رکیو، سن کر کے یہ مضمون میری سمجھ میں نہ آیا، میں نے اُن کے ایک معبر سے پوچھا کہ اس قول کے کیا معنی ہیں؟ کہا کاف سے مراد کسی کو کافر کہنا اور لام سے لعنت کرنا، سبحان اللہ جامع مسجد کے شہدے کافر کہنے اور لعنتی کہنے کو ایسا بڑا سمجھیں اور یہ ابن قاطعہ کے مصنف انوار ساطعہ کے مصنف کو شرک اور کافر بتلاویں، بعض جلسہ جزیروں میں مشہور ہیں، جیسی میری بستی کرانہ اور نانوتہ جس کے رہنے والے مولوی قاسم اور مولوی یعقوب وغیرہ تھے، نخوست میں مشہور ہے کہ عوام صبح کو اُن کا نام بھی نہیں لیتے، کرانہ کو بیروں والا شہر اور نانوتہ کو پھونا شہر کہتے ہیں، نور کرسی اور کاندہلہ اور انیسٹھ جو حق میں مشہور ہیں، نوران بستیوں کے اہالی میں کچھ نہ کچھ تاثر ہوتے ہیں، میری بستی کی تاثیر میرے میں یہ ہوتی کہ ایسا زمانہ نخوست دیکھا، اللہ تعالیٰ مولوی خلیل احمد کو اُن کی بستی کے خواص سے پہلے اور حضرت مولوی غلام دہلوی صاحب کو اُن کے رد میں جزائے خیر عطا فرماوے۔ آمین ثم آمین۔

(العبد محمد رحمت اللہ بن خلیل الرحمن غفر لہما المنان۔ ۵/ ۱۳۵۷ھ از مکہ معظمہ) مہر۔

محمد رحمت اللہ ۱۲۹۳ھ

مولانا رحمت اللہ کیرانوی علیہ الرحمہ کے بعد آپ کے بھائی کے پوتے مولانا محمد سعید بن محمد صدیق بن علی اکبر بن خلیل الرحمن کیرانوی رحمۃ اللہ علیہ (متوفی ۱۳۵۷ھ/ ۱۹۳۸ء) مدرسہ صوفیہ کے مہتمم ہوئے، کتاب "تقدیس الوکیل" پر آپ کی درج ذیل تقریظ بھی موجود ہے۔

"حامد اومصلیٰ و مسلما۔ رسالہ تقدیس الوکیل عن ابائہ الرشیدہ و الخلیل پر علاوہ تصدیق حضرت مولانا مولانا اکل حامی دین متین سید الرسل صلی اللہ علیہ وآلہ وسلم، حضرت مولانا الحاج المہاجر فی اللہ مولانا رحمت اللہ عافاہ اللہ جو مخاطب الخطاب پایہ حریم شریفین ہیں زادہما اللہ تعالیٰ عزۃ و شرفۃ کے مفتیان اربع مذاہب مکہ معظمہ و مدینہ منورہ کی صحیح و تعریف و تقریظ سے مزین ہوا، نور اب ابتداء رجب الاول ۱۳۰۸ھ میں جناب حاجی صاحب پیشوائے سالکان شریعت و طریقت حاجی امداد اللہ صاحب مہاجر مکہ معظمہ نے بھی اس رسالہ کی مختص تحریر پر اپنے دستخط خاص سے تصدیق تطبیق فرمائی اور اس کے مؤلف کے حق میں امداد و مالکھ کر اپنی مہر شریف اس پر ثبت کی، ایسے جلسہ میں جہاں اکثر مولوی صاحبان و دیگر طالبان طریق خدا وانی مفتیان سلسلہ عالیہ حاضر تھے، چنانچہ آپ کی تقریظ اور مہر کے نیچے مولانا انوار اللہ صاحب جو مشاہیر علمائے حیدرآباد و استاذ نظام ریاست

موصوفہ ہیں، اور نیز مولوی سید حمزہ صاحب (شاگرد مولوی رشید احمد گنگوہی) وغیرہ ہمارے یہاں حضرت حاجی صاحب موصوف و ممدوح نے اپنے تصحیحات و مواہیر درج کیں، الحق یعلو ولا یُعلیٰ کا مضمون خوب ظاہر ہوا، اب غالب اُمید ہے کہ مولوی رشید احمد و خلیل احمد صاحبان مع دیگر ہم مشربوں اور مؤیدین کے اپنی خطاؤں سے باز آئیں گے، بورہٹ دھرمی نہ فرمائیں گے، کیونکہ ان کے خطا حضرت مولانا صاحب پایہ حرمین شریفین کی شہادت صادقہ سے جن کی حقانیت و تحریر علم و فضل کا ان کو خود اقرار ہے جیسا کہ بجائے متعدد براہین قاطعہ میں اس کا اشتہار ہے اور نیز ان کے پیرو مرشد جناب حاجی صاحب موصوف و ممدوح کی ارشاد سے ثابت ہو گئے ہیں، اور کوئی شک و شبہ مردود ہونے اعتقاد امکان کذب باری تعالیٰ و امکان نفیر رسول اکرم صلی اللہ علیہ وسلم و تصریح نکت علم سرور عالم صلی اللہ علیہ وسلم شیطان لعین کے علم سے معاذ اللہ و غیر ذلک من المنہیات ہیں نہیں رہا ہے، اللہ تعالیٰ توفیق اشتہار تو پہ نصوح رشتہ فرماوے اور ناحقہ فساد کو رفع و دفع کرے، آمین یا رب العالمین۔

محرمہ ۱۷/ربیع الاول ۱۳۰۸ھ از مکہ معظمہ مدرسہ صولتیہ العبد محمد سعید عفی عنہ

محمد سعید مطبع۔ ۱۳۰۸ھ

مولانا رحمت اللہ کیرانوی اور مولانا محمد سعید کی ان تحریرات کے بعد بھی اگر حلقہ دیوبند اس خوش فہمی میں مبتلا ہے کہ مولانا کیرانوی ہمارے ہم عقیدہ وہم مشرب تھے تو یہ ان کی خود فریبی ہے۔

تقریب مولانا حضرت نور افغانی پشاور میں مہاجر کی (متوفی ۱۳۲۱ھ/۱۹۰۳ء)

مدرسہ اول مدرسہ صولتیہ مکہ مکرمہ

”عربی رسالہ جناب مولوی غلام دنگیر صاحب قصوری کا جواب میں براہین قاطعہ کے من اولہا الی آخر ہا جناب مولوی رحمت اللہ صاحب نے سنا، اور میں نے سنایا، سننے کے بعد آپ نے اس کے مضامین کی تائید میں تقریباً قومیہ بالا اپنی زبان فیض بیان سے فرمائی، اور اس کے آخر میں اپنی مہر کرائی۔

(العبد حضرت نور مدرسہ اول مدرسہ ہندیہ مکہ۔ تحریر ۱۷/ماہ ذی قعدہ)

(العبد عبد الباقی عن مدرسہ دوم مدرسہ ہندیہ واقعہ مکہ معظمہ)

(نقد لیس الوکیل، مطبوعہ لاہور، ص ۳۲۲، ۳۲۳)

وفات

مبلغ اسلام حضرت مولانا رحمت اللہ کیرانوی پختہ یس کی عمر میں ۲۲ در رمضان ۱۳۰۸ھ کو اپنے خالق حقیقی
 سے جا ملے، جنت المعلیٰ میں حضرت خدیجہ الکبریٰ رضی اللہ تعالیٰ عنہا کے جوار میں دفن ہوئے، آپ کے ساتھ
 حاجی امداد اللہ مہاجر مکی، شیخ الدلائل مولانا عبدالحق الہ آبادی مہاجر مکی، مولانا عزیز بخش بدایونی، مولانا حضرت نور
 افغانی، مولانا عبداللہ غازی، اور نواب عبدالعلی رئیس چھتاری ضلع بٹنہ شہر کی آخری آرام گاہیں ہیں، آپ کی کوئی
 اولاد نہ تھی اس لئے آپ کے برادر زادہ مولانا محمد سعید عثمانی مدرسہ صوفیہ کے مہتمم ہوئے۔

(تجلیات مہر انور، از شاہ حسین گردیزی، مطبوعہ مکتبہ مہر یہ گواٹر اشرف، اسلام آباد ۱۹۹۲ء، ص ۳۱۸، ۳۱۹)